

ఎములాడలో నేడే సద్దులు

- ముస్తాబవుతున్న మూలవారు
- సాయంత్రం ఆడిపాడనున్న మహిళాలోకం
- అన్ని ఏర్పాట్లూ చేస్తున్న యంత్రాంగం

వేములవాడ టౌన్, అక్టోబర్ 19 : తెలంగాణ సంస్కృతి సంప్రదాయాలకు అద్దం పట్టేలా శుక్ర వారం సద్దుల బతుకమ్మ వేడుకలను ఘనంగా నిర్వహించుకునేందుకు వేములవాడ మూలవారు ముస్తాబవుతున్నది. వేములవాడలో ఏడురోజులకే సద్దుల బతుకమ్మ నిర్వహించడం ఇక్కడ ఆనవాయితీగా వస్తుండగా, ఇందుకు గాను మూలవా

గును విద్యుత్ దీపాలతో సర్వాంగ సుందరంగా అలంకరిస్తున్నారు. బతుకమ్మ తేప్పవద్ద ఏర్పాట్లను మున్సిపల్ చైర్మన్ రామకృష్ణుడు మాధవి, కమిషనర్ అన్నేష్, కౌన్సిలర్లు పరిశీలించారు. ఈ సందర్భంగా ₹22 లక్షలతో పట్టణం నుంచి మూల వారు వద్దకు వచ్చే మహిళలు ఇబ్బందులు పడకుండా అన్ని ఏర్పాట్లు చేసినట్లు మున్సిపల్ అధికారులు తెలిపారు. విద్యుత్ దీపాలు, మంచినీటి సరఫరా, బారీకేడింగ్, స్టేజీ అలంకరణ, మూలవారు వచ్చే దారుల్లో మొరంపోయిం చడం, అన్ని ముఖ్యకూడళ్లలో హైమాస్ట్ లైట్లు, మూలవారు వద్ద విద్యుత్ దీపాలు వంటి ఏర్పాట్లు చేస్తున్నారు.

బీసీ స్టడీ సర్కిల్లో డీఎస్సీ ఆన్లైన్ కోచింగ్

- ఈనెల 21 వరకు దరఖాస్తుల స్వీకరణ

సిరిసిల్ల, అక్టోబర్ 19 : సిరిసిల్ల బీసీ స్టడీ సర్కిల్లో డీఎస్సీ (ఉపాధ్యాయ ఉద్యోగాల) అభ్యర్థులకు ఉచితంగా ఆన్లైన్ కోచింగ్ తరగతులను నిర్వహించనున్నట్లు బీసీ స్టడీ సర్కిల్ డైరెక్టర్ జెల్ల వెంకటస్వామి ఒక ప్రకటనలో తెలిపారు. అర్హులైన అభ్యర్థులు ఈ నెల 21లోగా రాజస్థాన్ బీసీ స్టడీ సర్కిల్లో నేరుగా తమ పేర్లను రిజిస్టర్ చేసుకోవాలని సూచించారు. పదో తరగతి, ఇంటర్, డిగ్రీ, బీటెక్ లేదా బీటెసీ, కులం, ఆదాయం,

ఆధార్, టెట్ అర్హుల పరీక్ష జాబితా, డీఎస్సీ దరఖాస్తు ఫారం జిరాక్స్లతో పాటు రెండు పాస్పోర్ట్ సైజు ఫోటోలతో నేరుగా వచ్చి బీసీ స్టడీ సర్కిల్ కార్యాలయంలో రిజిస్ట్రేషన్ చేయించుకోవాలని సూచించారు. లేదా బీసీ స్టడీ సర్కిల్ పోర్టల్ tsbestudycircle.cgg.gov.in వెబ్సైట్లో కూడా దరఖాస్తు చేసుకోవచ్చని సూచించారు. మరింత సమాచారం కోసం 08723-223004, 9381888743నంబర్లకు, లేదా కార్యాలయ పనిదినాల్లో సంప్రదించాలని జెల్ల వెంకటస్వామి కోరారు.

పోలింగ్ విధులపై అవగాహన ఉండాలి



సిరిసిల్లలో అధికారులకు సూచనలు చేస్తున్న కలెక్టర్

- కలెక్టర్ అనురాగ్ జయంతి

సిరిసిల్ల కలెక్టరేట్, అక్టోబర్ 19: పోలింగ్ రోజు ప్రారంభం నుంచి పూర్తయ్యే వరకు చేపట్టాల్సిన పనులపై సెక్టార్ అధికారులకు సంపూర్ణ అవగాహన ఉండాలని కలెక్టర్ అనురాగ్ జయంతి సూచించారు. అప్పుడే సెక్టార్ అధికారులు తమ పరిధిలోని పోలింగ్ కేంద్రాల ప్రిన్సిడింగ్ అధికారులకు, ఇతర ఎన్నికల సిబ్బందికి మార్గనిర్దేశం చేయగలుగుతారని చెప్పారు. గురువారం కలెక్టరేట్లోని సమావేశ హాలులో పోలింగ్ డి రోజు కేంద్రాల్లో నిర్వహించాల్సిన విధులపై సెక్టార్ అధికారులు, తహసీల్దార్లు, నోడల్ అధికారులకు శిక్షణా కార్యక్రమం నిర్వహించారు. డి.ఎం. ఓటింగ్ మిషన్ల ద్వారా పోలింగ్ రోజు చేయాల్సిన విధులు, డాక్యుమెంటేషన్పై కలెక్టర్, మాస్టర్ ట్రైనర్లు ప్రత్యేక అవగాహన కల్పించారు. పోలింగ్ రోజు మాక్ పోలింగ్ అయిండ్ లో పరిశీలించడం, మాక్ పోలింగ్లో నమోదైన ఓటర్లను క్లియర్ చేయడం, పోలింగ్ను ప్రారంభించడం,

ప్రతీ రెండు గంటలకోసారి ఓటింగ్ శాస్త్రాన్ని తెలుపడం, పోలింగ్ ప్రారంభానికి ముందు ఎలక్ట్రానిక్ ఓటింగ్ మిషన్లో ఏవైనా సాంకేతిక సమస్యలు ఉత్పన్నమైతే తీసుకోవాల్సిన చర్యలు, పోలింగ్ పూర్తయిన ఈవీఎలకు సీల్ వేయడం, సంబంధిత పత్రాలు పూరించడం తదితర అంశాలను అధికారులకు వివరించారు. ఈ సందర్భంగా జిల్లా ఎన్నికల అధికారి, కలెక్టర్ అనురాగ్ జయంతి మాట్లాడారు. ఎన్నికల మార్గదర్శకాలు, పోలింగ్ విధులపై ప్రతి అధికారి సృష్టమైన అవగాహన కలిగి ఉండాలన్నారు. అప్పుడే ఎన్నికల పోలింగ్ సజావుగా పూర్తయ్యేలా మానిటరింగ్ చేయగలుగుతారన్నారు. ఏమైనా సమస్యలు ఉత్పన్నమైతే సరైన రీతిలో పోలింగ్ అధికారులను గైడ్ చేస్తూ పరిష్కారం చూపారన్నారు. శిక్షణా కార్యక్రమంలో అదనపు కలెక్టర్ ఎన్.భీమమ్మనాయక్, వేములవాడ ఆర్డీవో మధుసూదన్, శిక్షణా పర్యవేక్షకులు పి.బి.శ్రీనివాసచారి, డి.ఆర్.వో నక్క శ్రీనివాస్, మాస్టర్ ట్రైనర్లు పాల్గొన్నారు.

కాంగ్రెస్కు ఓటిస్తే అంధకారమే

- సీఎం కేసీఆర్ పాలన దేశానికి ఆదర్శం
- రాష్ట్ర సంక్షేమ శాఖ మంత్రి కొమ్మల ఈశ్వర్
- పెద్దపల్లి ఎంపీ వెంకటేశ్, రామగుండం ఎమ్మెల్యే కోరుకంటి తో కలిసి విలేజరుల సమావేశం



మాట్లాడుతున్న మంత్రి కొమ్మల ఈశ్వర్

గోదావరిఖని, అక్టోబర్ 19: పొరపాటున కాంగ్రెస్కు ఓటిస్తే వారిచ్చే ఆరు గ్యారెంటీలెమో కానీ రాష్ట్రంలో అంధకారం అలుముకోవడం ఖాయమని రాష్ట్ర ఎస్సీ అభివృద్ధి, మైనార్టీ, వృద్ధులు, దివ్యాంగ సంక్షేమ శాఖల మంత్రి కొమ్మల ఈశ్వర్ హెచ్చరించారు. అరవై ఏండ్లు పాలించిన ఆ పార్టీ ప్రజలకు విద్య, వైద్యం, తాగు నీరు, కరెంట్ లాంటి కనీస వసతులు కల్పించలేదని విరుచుకుపడ్డారు. ఇప్పుడు మళ్ళీ ఒక్కసారి అవకాశం ఇవ్వాలని అలవికానీ హామీలను ఇస్తున్నదని మండిపడ్డారు. బూటకపు వాగ్దానాలను

నమ్మి మోసపోవడం ఓటర్లకు సూచించారు. ఖని చౌరస్తాలో బీఆర్ఎస్ కార్యాలయంలో గురువారం మంత్రి. పెద్దపల్లి ఎంపీ వెంకటేశ్ నేతకానీ, రామగుండం ఎమ్మెల్యే కోరుకంటి చందర్, ఎన్నికల ఇన్చార్జి నారదాసు లక్ష్మణరావుతో కలిసి మీడియాతో మాట్లాడారు. కాంగ్రెస్ హయాంలో కరెంట్ ఎప్పుడు వస్తుందో.. పోతుండో తెలియని దుస్థితి ఉండేదన్నారు. అనేక మంది రైతులు రాత్రి కరెంట్కు బలయ్యారని అవేదనవ్యక్తం చేశారు. కానీ బీఆర్ఎస్ పదేండ్ల పాలనలో అభివృద్ధి శరవేగంగా సాగిందన్నారు. అన్నిరంగాల్లో రాష్ట్రం పుర

బీఆర్ఎస్ను గెలిపిస్తే స్వర్ణయుగమే

బీఆర్ఎస్ను గెలిపిస్తే తెలంగాణలో రాబోయేది స్వర్ణ యుగమే. శిశువుకు తల్లి ఒడి రక్ష.. రాష్ట్రానికి కేసీఆర్ పాలనే శ్రీరామ రక్ష. కేసీఆర్ పద్ధానిగేండ్ల ఏండ్ల పోరాటం, నిరంతర మేధోమధనం, నిత్య పరిశీలనతో రూపొందించిన సంక్షేమ పథకాల అమలుతో వ్యవసాయ, పారిశ్రామిక రంగాలు దేశానికి దిక్సూచిగా మారాయి. ప్రస్తుత అసెంబ్లీ ఎన్నికల వేళ అన్నిరంగాలకూ మేలు చేసే పథకాలతో మ్యానిఫెస్టోను ప్రకటించారు. సింగరేణి కార్మికులకు ఆదాయ పన్ను మినహాయించాలని ఆసెంబ్లీలో తీర్మానం చేసి పార్లమెంట్కు పంపిస్తే కాంగ్రెస్, బీజేపీ ఎంపీలు ఎవరూ మద్దతు పలుకలేదు. ప్రధాని మోదీ రామగుండం నికీ వచ్చిన సందర్భంలో బొగ్గు బ్లాకులను స్ట్రైవేటు చేయబోమని చెప్పి మాట తప్పారు. సబ్బాండ వర్ణాలు బాగుండాలంటే బీఆర్ఎస్ను భారీ మెజార్టీతో గెలిపించాలి.

- బోధకుంటు వెంకటేశ్ నేతకాని, పెద్దపల్లి ఎంపీ

బీఆర్ఎస్ గెలిపిస్తే సింగరేణికి మనుగడ

బీఆర్ఎస్ ప్రభుత్వం గెలిపిస్తే సింగరేణికి మనుగడ సాధ్యం. కాంగ్రెస్ నేత రాహుల్ గాంధీ పర్యటనలో కేసీఆర్పై సీలాపనిం దలు వేయడం బాధాకరం. కాంగ్రెస్ పాలనలో లోపాయికారి ఒప్పందాలతో నిబంధనలకు విరుద్ధంగా తమ ఆనయాయులకే బొగ్గు బ్లాకులను కేటాయించింది. నాటి మంత్రి దాసరి నారాయణరావు ప్రత్యక్ష సాక్షి. ఇప్పుడు సింగరేణిని స్ట్రైవేట్ పరం చేయడానికి మేము కారణం కాదు. బీజేపీ, బీఆర్ఎస్పైనే నెపం వేస్తూ తప్పించుకో జూస్తున్నది. సింగరేణి గనుల స్ట్రైవేట్ కరణకు కుట్ర చేస్తున్న కాంగ్రెస్, బీజేపీని చిత్తుగా ఓడించాలి.

- కోరుకంటి చందర్, రామగుండం ఎమ్మెల్యే, బీఆర్ఎస్ అభ్యర్థి

బీఆర్ఎస్ మ్యానిఫెస్టోతో ప్రతిపక్షాల వణుకు

- పథకాలను చూసి పార్టీకి ఆదరణ
- పెద్దపల్లి ఎమ్మెల్యే, బీఆర్ఎస్ అభ్యర్థి దాసరి మనోహర్ రెడ్డి
- గులాబీ పార్టీలోకి 200 మంది కాంగ్రెస్ నేతలు
- కందువా కప్పి ఆహ్వానించిన ఎమ్మెల్యే

పెద్దపల్లి రూరల్, అక్టోబర్ 19: సబ్బాండ వర్ణాలు మెచ్చేలా రూపొందించిన బీఆర్ఎస్ మ్యానిఫెస్టోను చూసి ప్రతిపక్షాల వణికిపోతున్నాయని పెద్దపల్లి ఎమ్మెల్యే, బీఆర్ఎస్ అభ్యర్థి దాసరి మనోహర్ రెడ్డి అన్నారు. సీఎం కేసీఆర్ అమలు చేస్తున్న అభివృద్ధి, సంక్షేమ పథకాలను మెచ్చి ఇతర పార్టీలు బీఆర్ఎస్వైపు చూస్తున్నాయని

పేర్కొన్నారు. పెద్దపల్లి మండలం అప్పన్నపేటకు చెందిన సుమారు 200 మంది కాంగ్రెస్ సీనియర్ నాయకులు మూకుమ్మడిగా గురువారం బీఆర్ఎస్లో చేరారు. వీరికి ఎమ్మెల్యే పెద్దపల్లిలోని తన క్యాంపు కార్యాలయంలో గులాబీ కండువలు కప్పి ఆహ్వానించారు. అనంతరం మాట్లాడుతూ, ఏ ఇంటికి వెళ్లినా ప్రభుత్వ అభిదారులు కనిపిస్తున్నారని చెప్పారు. సీఎం కేసీఆర్ తెలంగాణ ప్రజలకు శ్రీరామరక్ష అని పేర్కొన్నారు. ప్రగతి, పథకాలు కొనసాగాలంటే ప్రజలు కారు గుర్తుపై ఓటియాలని పిలుపునిచ్చారు. పొరపాటున కాంగ్రెస్కు ఓటిస్తే నిండా ముసగడం ఖాయమని హెచ్చరించారు. చేరిన వారిలో మామిడి కుమార్, మిట్టపల్లి శ్రీకాంత్, గాండ్ల అనిల్, డి. శ్రీకాంత్, రాపెల్లి రాజు, పిడుగు అజయ్, అశోక్, మాటూరి రాజే

శ్వరి, సుద్దాల శంకరమ్మ, సుశీల, అరికిల్ల రజిత, పుల్లారెడ్డి పద్మ, ఇరుగురాల కొమ్మరమ్మ తదితరులు ఉన్నారు. కార్యక్రమంలో ఎంపీపీ బండారి స్రవంతి శ్రీనివాస్ గౌడ్, పార్టీ మండలాధ్యక్షుడు మర్రి లక్ష్మణ్, సర్పంచ్ చీకటి స్వరూపాపోహిచాలు, ఉప సర్పంచ్ బొడ్ల శ్రీనివాస్, గ్రామశాఖ అధ్యక్షుడు మొలూరి విజయారావు, రాపెల్లి శ్రీనివాస్, నీలి శ్రీనివాస్, భూమేశ్, రామలక్ష్మణ్ పాల్గొన్నారు. అలాగే రాగినేడుకు చెందిన కాంగ్రెస్ సీనియర్ నేత బుర్ర అంజయ్య గౌడ్ అనుచరులు కాదానీ దుర్గయ్య, కాల్య రాజయ్య, కట్ల కనుకయ్య, కాదానీ సదయ్య, పద్మయ్య తదితరులు బీఆర్ఎస్లో చేరారు. ఇక్కడ సర్పంచ్ మల్లారెవతి కుమారస్వామి, నాయకులు మల్లమధుకర్, మల్లయ్య, మొగిలి, శంకర్ పాల్గొన్నారు.

కష్టపడ్డ కార్యకర్తలకు సముచిత స్థానం

- పార్టీ బలోపేతానికి కృషిచేయాలి
- బీఆర్ఎస్ మంథని ఎమ్మెల్యే అభ్యర్థి పుట్ల మధూకర్
- పార్టీలో ముదిరాజ్ సంఘం నేతల చేరిక

మంథని, అక్టోబర్ 19: పార్టీ కోసం కష్టపడ్డ కార్యకర్తలకు సముచిత స్థానం కల్పిస్తామని పెద్దపల్లి జడ్పీ చైర్మన్, మంథని బీఆర్ఎస్ అభ్యర్థి పుట్ల

మధూకర్ భరోసా ఇచ్చారు. కొత్తపాత అనే తేడా లేకుండా పార్టీ బలోపేతానికి కృషి చేయాలని కోరారు. సైనికుల్లా పనిచేసి మంథని గడ్డపై గులాబీ జెండా ఎగురవేయాలని పిలుపునిచ్చారు. మల్లారెడ్డి మండలం తాడిపర్లకు చెందిన ముదిరాజ్ సంఘం నాయకులు కారుపాకల శంకర్, ఆకుల నారాయణ, బువనగిరి శంకర్, ఆకుల విజయ్ కుమార్, ఆకుల నారాయణ, కరుపాకల ఓదెలు, పిట్టల రాజయ్య, సుంకరి చంద్రయ్య, గోసుకుల సమ్మయ్య, నోతి శ్రీనివాస్ తో పాటు మరో 20

మంది, మహాముత్తారం మండలం స్తంభంపల్లి (పీకే) గ్రామానికి చెందిన సుమారు 20 మంది వివిధ పార్టీల నేతలు గురువారం బీఆర్ఎస్లో చేశారు. వీరికి మంథనిలోని రాజగృహలో పుట్ల మధు గులాబీ కండువలు కప్పి ఆహ్వానించారు. అనంతరం మాట్లాడుతూ యావత్ దేశంలోనే ఎక్కడా లేని విధంగా సంక్షేమ, అభివృద్ధి పథకాలు అమలు చేస్తున్న ఘనత సీఎం కేసీఆర్ కే దక్కిందని చెప్పారు. బీఆర్ఎస్ పార్టీ కార్యకర్తలను కడుపులో పెట్టి చూసుకుంటామని పేర్కొన్నారు.